



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 27.02.2026

പ്രധാനവാർത്തകൾ

1. രാഷ്ട്രപതി ദ്രൗപദി മുർമുവിൻറെ രാജസ്ഥാൻ സന്ദർശനം പുരോഗമിക്കുന്നു. ഇന്ത്യൻ വ്യോമ സേനയുടെ വായുശക്തി അഭ്യാസം രാഷ്ട്രപതി ഇന്ന് വീക്ഷിക്കും.
2. സാങ്കേതികവിദ്യ, പരിഷ്കാരങ്ങൾ, സാമ്പത്തിക സഹായം എന്നിവയിലൂടെ വികസിത ഭാരതത്തിലേക്കുള്ള പാതയൊരുക്കുകയാണ് ഈ വർഷത്തെ കേന്ദ്ര ബജറ്റ് ഇന്ന് പ്രധാനമന്ത്രി നരേന്ദ്ര മോദി.
3. എറണാകുളം ബ്രഹ്മപുരം കമ്പ്രെസ്ഡ് ബയോഗ്യാസ് പ്ലാന്റ് മുഖ്യമന്ത്രി പിണറായി വിജയൻ കാണലെന്നായി ഉദ്ഘാടനം ചെയ്യും.
4. സംസ്ഥാന സർക്കാർ നൽകുന്ന തൊഴിലാളി ശ്രേഷ്ഠ പുരസ്കാരം മന്ത്രി വി ശിവൻകുട്ടി തിരുവനന്തപുരത്ത് വിതരണം ചെയ്യും.
5. കണ്ണൂർ ആറളം ഫാമിൽ കാട്ടാനയുടെ ആക്രമണത്തിൽ മരിച്ച അനീഷിൻറെ കുടുംബത്തിന് മുഴുവൻ നഷ്ടപരിഹാര തുകയും ഉടൻ നൽകുമെന്ന് മന്ത്രി എ കെ ശശീന്ദ്രൻ.

---

6. ഐ.സി.സി പുരുഷ ട്വന്റി ട്വന്റി ലോകകപ്പ് ക്രിക്കറ്റ് സൂപ്പർ 8 ൽ ഇന്ന് ഇംഗ്ലണ്ട് - ന്യൂസിലാൻഡ് പോരാട്ടം.



**രാഷ്ട്രപതി**

രാഷ്ട്രപതി ദ്രൗപദി മുർമുവിൻറെ രാജസ്ഥാൻ സന്ദർശനം പുരോഗമിക്കുന്നു. ഇന്ത്യ-പാകിസ്ഥാൻ അതിർത്തിക്കടുത്തുള്ള പൊഖ്റാൻ ഫീൽഡ് ഫയറിംഗ് റേഞ്ചിൽ ഇന്ത്യൻ വ്യോമ സേനയുടെ വായുശക്തി അഭ്യാസം രാഷ്ട്രപതി വീക്ഷിക്കും. രാജ്യത്തെ തദ്ദേശീയ ലൈറ്റ് കോംപാക്ട് ഹെലികോപ്റ്റർ പ്രചരണത്തിൽ രാഷ്ട്രപതി ഇന്ന് യാത്ര ചെയ്യും.



**പ്രധാനമന്ത്രി-വെബിനാർ (ഇൻട്രോ)**

സാങ്കേതികവിദ്യ, പരിഷ്കാരങ്ങൾ, സാമ്പത്തിക സഹായം എന്നിവയിലൂടെ വികസിത ഭാരതത്തിലേക്കുള്ള പാതയൊരുക്കുകയാണ് ഈ വർഷത്തെ കേന്ദ്ര ബജറ്റ് പ്രധാനമന്ത്രി നരേന്ദ്ര മോദി. വികസിത ഭാരതത്തിനായുള്ള സാങ്കേതികവിദ്യ, പരിഷ്കാരങ്ങൾ, ധനകാര്യം എന്നു വിഷയത്തിൽ നടന്ന ബജറ്റാനന്തര വെബിനാറിനെ അഭിസംബോധന ചെയ്യുകയായിരുന്നു അദ്ദേഹം. രാജ്യമിപ്പോൾ വികസന യാത്രയുടെ

---

സുപ്രധാന ഘട്ടത്തിലാണെന്നും ഇന്ത്യയുടെ സമ്പദ്‌വ്യവസ്ഥ അതിവേഗം പുരോഗമിക്കുകയാണെന്നും അദ്ദേഹം പറഞ്ഞു. കഴിഞ്ഞ 10 വർഷങ്ങളിൽ നടപ്പിലാക്കിയ പരിഷ്കാരങ്ങളുടെ ഫലമാണിതെന്നും പ്രധാനമന്ത്രി പറഞ്ഞു.

**(ഹോൾഡ് വോയിസ്)**



**ധർമ്മേന്ദ്ര പ്രധാൻ**

ജുഡീഷ്യറിയിലെ അഴിമതിയെക്കുറിച്ച് പരാമർശിക്കുന്ന എട്ടാം ക്ലാസ്സിലെ എൻ.സി.ഇ.ആർ.ടി പാഠപുസ്തകം പിൻവലിക്കാൻ നിർദ്ദേശിച്ച് കേന്ദ്ര വിദ്യാഭ്യാസ മന്ത്രി ധർമ്മേന്ദ്ര പ്രധാൻ. പുസ്തകത്തിലെ ഇത്തരം പരാമർശങ്ങൾ നിർഭാഗ്യകരമാണെന്നും വിഷയത്തെ സർക്കാർ അതീവ ഗൗരവത്തോടെയാണ് കാണുന്നതെന്നും അദ്ദേഹം പറഞ്ഞു.



**ബയോഗ്യാസ് പ്ലാന്റ്**

എറണാകുളം ബ്രഹ്മപുരം കംപ്രസ്ഡ് ബയോഗ്യാസ് പ്ലാന്റ് മുഖ്യമന്ത്രി പിണറായി വിജയൻ ഓൺലൈനായി ഉദ്ഘാടനം ചെയ്തു. മന്ത്രി എം ബി രാജേഷ് അധ്യക്ഷത വഹിച്ചു. മന്ത്രി പി രാജീവ്, കേന്ദ്ര സഹമന്ത്രി സുരേഷ് ഗോപി തുടങ്ങിയവർ പങ്കെടുത്തു. ഭാരത് പെട്രോളിയം കോർപ്പറേഷൻ

---

ലിമിറ്റഡിന്റെ നേതൃത്വത്തിൽ ബ്രഹ്മപുരത്തെ കൊച്ചി മുനിസിപ്പൽ കോർപ്പറേഷൻ ഭൂമിയിലാണ് പ്ലാന്റ് സ്ഥാപിച്ചിരിക്കുന്നത്.



### മുഖ്യമന്ത്രി - കേരള സ്റ്റോറി

ദ കേരള സ്റ്റോറി 2 എന്ന സിനിമയുടെ റിലീസ് തടഞ്ഞുകൊണ്ടുള്ള കേരള ഹൈക്കോടതിയുടെ ഉത്തരവ് സ്വാഗതം ചെയ്ത് മുഖ്യമന്ത്രി പിണറായി വിജയൻ. നിയമപോരാട്ടം നടത്തിയ ഹർജിക്കാരെ പ്രത്യേകം അഭിനന്ദിക്കുന്നതായും മുഖ്യമന്ത്രി സമൂഹമാധ്യമത്തിൽ കുറിച്ചു.



### എൻ സി ഇ ആർ ടി-വി ശിവൻകുട്ടി

എൻ.സി.ഇ.ആർ.ടി എട്ടാം ക്ലാസ് പാഠപുസ്തകത്തിലെ കോടതിയെ അവഹേളിക്കുന്ന പരാമർശങ്ങൾക്കെതിരെയുള്ള സുപ്രീം കോടതിയുടെ നിലപാട് സ്വാഗതം ചെയ്യുന്നതായി മന്ത്രി വി ശിവൻകുട്ടി. തിരുവനന്തപുരത്ത് മാധ്യമങ്ങളോട് സംസാരിക്കുകയായിരുന്നു മന്ത്രി. എൻ.സി.ഇ.ആർ.ടിയിൽ സമീപകാലത്തായി നടന്നുവരുന്ന എല്ലാ പാഠപുസ്തക പരിഷ്കരണങ്ങളും ഒരു സ്വതന്ത്ര വിദഗ്ധ

---

സമിതിയെക്കൊണ്ട് അന്വേഷിപ്പിക്കേണ്ടത് അനിവാര്യമാണെന്ന് മന്ത്രി വി ശിവൻകുട്ടി അഭിപ്രായപ്പെട്ടു.



### തൊഴിലാളി ശ്രേഷ്ഠ പുരസ്കാരം

സംസ്ഥാനത്തെ വിവിധ മേഖലകളിലെ തൊഴിലാളികളുടെ കഴിവും ഉത്പാദനക്ഷമതയും പ്രോത്സാഹിപ്പിക്കുന്നതിനായി സംസ്ഥാന സർക്കാർ നൽകുന്ന തൊഴിലാളി ശ്രേഷ്ഠ പുരസ്കാരം ഇന്ന് വിതരണം ചെയ്യും. തിരുവനന്തപുരത്ത് മന്ത്രി വി ശിവൻകുട്ടി പരിപാടിയുടെ ഉദ്ഘാടനവും പുരസ്കാര വിതരണവും നിർവ്വഹിക്കും. ഇരുപത് മേഖലകളിലെ തൊഴിലാളികളെയാണ് 2024 ലെ തൊഴിലാളി ശ്രേഷ്ഠ പുരസ്കാരത്തിന് പരിഗണിച്ചത്.



### ആറളം

കണ്ണൂർ ആറളം ഫാമിൽ കാട്ടാനയുടെ ആക്രമണത്തിൽ മരിച്ച പത്താം ബ്ലോക്കിലെ അനീഷിന്റെ മൃതദേഹം പരിയാരം ഗവൺമെന്റ് മെഡിക്കൽ കോളേജ് മോർച്ചറിയിലേക്ക് മാറ്റി. ഇന്ന് പുലർച്ചയായിരുന്നു ആക്രമണം. സംഭവത്തിൽ വനം വകുപ്പ് മന്ത്രി എ കെ ശശീന്ദ്രൻ ദുഃഖം രേഖപ്പെടുത്തി. അനീഷിന്റെ കുടുംബത്തിന് മുഴുവൻ നഷ്ടപരിഹാര

---

തുകയും ഉടൻ നൽകുമെന്നും ആവശ്യമായ സഹായങ്ങൾ നൽകുമെന്നും മന്ത്രി പറഞ്ഞു.



### തീവ്ര വോട്ടർ പട്ടിക

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായി തീവ്ര വോട്ടർ പട്ടിക പരിഷ്കരണ സമയത്ത് പേര് ചേർക്കാൻ സാധിക്കാത്തവർക്ക് പട്ടികയിൽ പേര് ചേർക്കാൻ അവസരം. [voters.eci.gov.in](http://voters.eci.gov.in) എന്ന വെബ്സൈറ്റിലൂടെയോ ECINET മൊബൈൽ ആപ്പ് വഴിയോ ബന്ധപ്പെട്ട ബുത്ത് ലെവൽ ഓഫീസർ വഴിയോ അപേക്ഷിക്കാം. തിരഞ്ഞെടുപ്പിനായി നാമനിർദ്ദേശ പത്രിക സമർപ്പിക്കാനുള്ള അവസാന തീയതി വരെയാണ് വോട്ടർ പട്ടികയിൽ പേര് ചേർക്കാൻ അവസരമുള്ളത്.



### ആറ്റുകാൽ പൊങ്കാല(ഇൻട്രോ)

ആറ്റുകാൽ പൊങ്കാലയുമായി ബന്ധപ്പെട്ട മുന്നൊരുക്കങ്ങൾ പുരോഗമിക്കുന്നു. വിവിധ വകുപ്പുകൾ ഏകോപിപ്പിച്ചാണ് മുന്നൊരുക്കം നടത്തുന്നത്. അടുത്ത മാസം 3 നാണ് പൊങ്കാല.

---

കുടുതൽ വിവരങ്ങളുമായി ആകാശവാണി  
തിരുവനന്തപുരം ജില്ലാ പ്രതിനിധി രെജു കോലിയക്കോട്....

(വോയിസ്)



ക്രിക്കറ്റ്

ഐ.സി.സി പുരുഷ ട്വന്റി ട്വന്റി ലോകകപ്പ് ക്രിക്കറ്റിലെ സുപ്പർ 8 ഗ്രൂപ്പ് 2 മത്സരത്തിൽ ഇംഗ്ലണ്ട് ഇന്ന് ന്യൂസിലൻഡിനെ നേരിടും. വൈകുന്നേരം 7 മണിക്ക് കൊളംബോയിലെ ആർ. പ്രേമദാസ സ്റ്റേഡിയത്തിലാണ് മത്സരം. ചെന്നൈയിലെ എംഎ ചിദംബരം സ്റ്റേഡിയത്തിൽ ഇന്നലെ നടന്ന മത്സരത്തിൽ ഇന്ത്യ സിംബാവെയെ 72 റൺസിന് പരാജയപ്പെടുത്തി. ഞായറാഴ്ച നടക്കുന്ന മത്സരത്തിൽ ഇന്ത്യ വെസ്റ്റ് ഇൻഡീസിനെ നേരിടും.



അയ്യോ വൈകുണ്ഠസ്വാമി

സംസ്ഥാന സർക്കാർ തിരുവനന്തപുരത്ത് സെക്രട്ടറിയേറ്റിന് സമീപം നിർമ്മിക്കുന്ന അയ്യോ വൈകുണ്ഠസ്വാമി സ്മാരകത്തിന്റെ ശിലാസ്ഥാപനം മുഖ്യ മന്ത്രി പിണറായി വിജയൻ നാളെ നിർവഹിക്കും. മന്ത്രി സജി ചെറിയാൻ അദ്ധ്യക്ഷത വഹിക്കും. മന്ത്രിമാരായ കെ

---

എൻ ബാലഗോപാൽ , വി.ശിവൻകുട്ടി, ജി.ആർ.അനിൽ എന്നിവർ മുഖ്യ അതിഥികൾ ആയിരിക്കും.



### ചെന്നിത്തല

ട്രസ്റ്റീസുരക്ഷാ പദ്ധതിയിൽ പേര് ചേർത്തവരുടെ വ്യക്തിവിവരങ്ങൾ സർക്കാർ ചോർത്തിയതായി മുതിർന്ന കോൺഗ്രസ് നേതാവ് രമേശ് ചെന്നിത്തല. ട്രസ്റ്റികളുടെയുള്ള ലക്ഷക്കണക്കിനാളുകളുടെ വ്യക്തിവിവരങ്ങൾ ചോർത്തി സ്വകാര്യ ഏജൻസികൾക്ക് കൈമാറി തെരഞ്ഞെടുപ്പ് ആവശ്യത്തിന് ഉപയോഗിച്ചതായും അദ്ദേഹം ആരോപിച്ചു. വിഷയത്തിൽ സമഗ്രാന്വേഷണം നടത്തണമെന്നും അദ്ദേഹം ആവശ്യപ്പെട്ടു.



### അഗ്നിവീർ

സൈനിക സേവനത്തിന് ശേഷം വിരമിക്കുന്ന അഗ്നിവീരുകൾക്കും മറ്റ് സൈനികർക്കും റെയിൽവേയിൽ കൂടുതൽ തൊഴിലവസരങ്ങൾ ഉറപ്പാക്കാൻ ഇന്ത്യൻ റെയിൽവേയും കരസേനയും തമ്മിൽ ധാരണയായി. 'ഫ്രെയിംവർക്ക് ഓഫ് കോപ്പറേഷൻ' എന്ന പേരിലുള്ള ഈ പുതിയ പദ്ധതിയിലൂടെ സൈനികർക്ക് സിവിലിയൻ

---

ജീവിതത്തിലേക്ക് സുഗമമായ മാറ്റം ഉറപ്പാക്കുകയാണ് ലക്ഷ്യം. വിമുക്തഭടന്മാർക്കും അഗ്നിവീരുകൾക്കുമായി ലെവൽ-1, ലെവൽ-2 തസ്തികകളിൽ സംവരണം ഏർപ്പെടുത്തിയിട്ടുണ്ട്. റെഗുലർ നിയമനങ്ങൾ പൂർത്തിയാകുന്നത് വരെ വിമുക്തഭടന്മാരെ കരാർ അടിസ്ഥാനത്തിൽ നിയമിക്കാൻ റെയിൽവേ തീരുമാനിച്ചു.



### ഓഹരി+സ്വർണ്ണം

രാജ്യത്തെ ഓഹരി വിപണികളിൽ നഷ്ടം . സെൻസെക്സ് 499 പോയിന്റ് നഷ്ടത്തിൽ 81,750 ലും നിഫ്റ്റി 185 പോയിന്റ് താഴ്ന്ന് 25,311 ലും വ്യാപാരം തുടരുന്നു.

സ്വർണ്ണ വില കൂടി. പവൻ 400 രൂപ ഉയർന്ന് 1 ലക്ഷത്തി 18,480 രൂപയും ഗ്രാമിന് 14,810 രൂപയുമാണ് ഇന്നത്തെ വില .



### വീണാ ജോർജ്ജ്

കണ്ണൂരിൽ കെ.എസ്.യു.  
പ്രതിഷേധത്തിനിടെ പരിഷേഠ മന്ത്രി വീണാ ജോർജ്ജ്  
കണ്ണൂർ പരിയാരം ഗവർണ്മെന്റ് മെഡിക്കൽ കോളേജിൽ  
നിന്ന് ഇന്ന് രാവിലെ തിരുവനന്തപുരത്തേക്ക്  
മടങ്ങി. അതേസമയം സംഭവം കേരള റെയിൽവേ

---

പോലീസിന്റെ പ്രത്യേക സംഘം അന്വേഷിക്കും. കോഴിക്കോട് റെയിൽവേ ഇൻസ്പെക്ടർ സുധീർ മനോഹറിന്റെ നേതൃത്വത്തിൽ ആറംഗസംഘമാണ് അന്വേഷിക്കുക.



### ഐഎഎസ് മാറ്റം

സംസ്ഥാനത്ത് ഐഎഎസ് തലപ്പത്ത് മാറ്റം. തൃശൂർ ജില്ലാ കലക്ടറായ അർജുൻ പാണ്ഡ്യനെ കാസർകോട് ജില്ലാ കലക്ടറായി സ്ഥലം മാറ്റി നിയമിച്ചു. നിലവിലെ കലക്ടർ കെ ഇൻബശേഖറിനെ മാറ്റിയ ഒഴിവിലേക്കാണ് നിയമനം. ടൂറിസം ഡയറക്ടറായ ശിവ സുരേന്ദ്രൻ തൃശൂർ ജില്ലാ കലക്ടറാവും.



### തെരുവ് നായ ആക്രമണം

ഇടുക്കി മൂന്നാറിലെ രാജീവ് ഗാന്ധി നഗറിൽ പത്ത് വയസുകാരന് തെരുവ് നായയുടെ കടിയേറ്റു. കഴിഞ്ഞ ഒരു മാസത്തിനിടെ ഈ പ്രദേശത്ത് മാത്രം മൂന്ന് പേർക്കാണ് നായയുടെ ആക്രമണത്തിൽ പരിക്കേറ്റത്. തെരുവ് നായ്ക്കൾക്കൊപ്പം അശ്രദ്ധമായി അഴിച്ചുവിടുന്ന വളർത്തുനായ്ക്കളും പ്രദേശത്ത് ഭീതി പടർത്തുന്നതായി പരാതിയുണ്ട്.



---


## ഏകീകൃത എസ്ഒപി


ഭിന്നശേഷി കുട്ടികളുടെ ക്ഷേമവും സംരക്ഷണവും ലക്ഷ്യമിട്ട് തയ്യാറാക്കുന്ന സ്റ്റാൻഡേർഡ് ഓപ്പറേറ്റിംഗ് പ്രൊസീജർ അന്തിമമാക്കുന്നതിനായി ബാലാവകാശ കമ്മീഷന്റെ ആഭിമുഖ്യത്തിൽ സംസ്ഥാനതല കർത്തവ്യ വാഹകരുടെ യോഗം തിരുവനന്തപുരത്ത് ചേർന്നു. കമ്മീഷൻ അംബാസിഡർ ഗോപിനാഥ് മുതുകാട് യോഗം ഉദ്ഘാടനം ചെയ്തു.



## കൈറ്റ് ഹരിതവിദ്യാലയം

കേരളത്തിലെ പൊതുവിദ്യാലയങ്ങളിലെ മികച്ച മാതൃകകൾ പങ്കുവെക്കുന്നതിനും വിദ്യാലയങ്ങളുടെ മികവുകൾ പ്രോത്സാഹിപ്പിക്കുന്നതിനുമായി കൈറ്റ് സംഘടിപ്പിച്ച വിദ്യാഭ്യാസ റിയാലിറ്റി ഷോ 'കൈറ്റ് ഹരിതവിദ്യാലയം 4.0'യുടെ ഗ്രാൻഡ് ഫിനാലെ നാളെ നടക്കും. തിരുവനന്തപുരത്ത് നടക്കുന്ന ചടങ്ങിൽ മുഖ്യമന്ത്രി പിണറായി വിജയൻ പുരസ്കാരങ്ങൾ വിതരണം ചെയ്യും. മന്ത്രി വി. ശിവൻകുട്ടി അധ്യക്ഷനായിരിക്കും. മൗലികവും വ്യത്യസ്തവുമായ പ്രവർത്തനങ്ങളിലൂടെ മികവ് തെളിയിച്ച വിദ്യാലയങ്ങളെയും കുട്ടികളെയും ആദരിക്കും.





RNU TVPM